

## സ്വമാനത്തിൽ സ്ഥിതി ചെയ്തിരിക്കുന്ന ആത്മാവിന്റെ ലക്ഷണങ്ങൾ

ബാപ്ദാദ ഓരോ കുട്ടിയെയും കോടാനുകോടി ഭാഗ്യശാലി ആത്മാവായി കാണുകയാണ്. ഓരോരുത്തരുടെയും ശ്രേഷ്ഠ പ്രാലബ്ധി സദാ ബാബയുടെ മുന്നിലുണ്ട് അതുകൊണ്ടു തന്നെ പരിധിയില്ലാത്ത ബാബക്ക് കുട്ടികളിൽ അഭിമാനമുണ്ട്. ഇത്രയും കുട്ടികൾ വിശ്വത്തിനു മുന്നിൽ പരമപൂജ്യരാണ്. യഥാക്രമം പുരുഷാർത്ഥികളായിരിക്കാം എന്നാൽ അവസാനത്തെ കുട്ടിയും ലോകത്തിനു മുന്നിൽ കീർത്തനത്തിനു യോഗ്യനും പൂജ്യനീയനുമാണ്. അവസാനത്തെ കുട്ടിക്കും ഇപ്പോഴും കീർത്തനവും പൂജയും ലഭിക്കുന്നുണ്ട്. ഒരു പരിധിയില്ലാത്ത ബാബയുടെ ഇത്രയും കുട്ടികളാണ് ഇപ്രകാരം യോഗ്യരായി തീരുന്നത്. ഇനി ചിന്തിക്കൂ എല്ലാവരും എത്രമാത്രം കോടാനുകോടി ഭാഗ്യശാലികളാണെന്ന്. ഇപ്പോഴും ഭക്തർ യഥാക്രമം നിങ്ങൾ ദേവത ധർമ്മത്തിലെ ആത്മാക്കളുടെ ദർശനത്തിനു വേണ്ടി ദാഹിക്കുന്നു. ചൈതന്യത്തിൽ അത്രയും ഭാഗ്യശാലി ആയിട്ടുണ്ട്, അത്രയും യോഗ്യരായിട്ടുണ്ട്, അതുകൊണ്ടാണ് ഇപ്പോഴും നിങ്ങളുടെ ദർശനത്തിനു വേണ്ടി ദാഹിക്കുന്നത്. അതിനാൽ ബാപ്ദാദക്ക് 16000ത്തിലെ അവസാനത്തെ മുത്തിലും അഭിമാനമുണ്ട്. എങ്ങനെയുള്ള ആളുമാകട്ടെ, ദുർബ്ബല പുരുഷാർത്ഥി ആയിരിക്കാം, മദ്ധ്യമ പുരുഷാർത്ഥി ആയിരിക്കാം, തീവ്ര പുരുഷാർത്ഥിയായിരിക്കാം എന്നാൽ ബാബയുടെതായി മാറിയാൽ കീർത്തനത്തിനും പൂജക്കും യോഗ്യരായി. കാരണം പവിഴനാഥന്റെ കൂട്ടുകെട്ടിലൂടെ ഇരുമ്പു പോലും പവിഴമായി മാറും. പവിഴം തീർച്ചയായും വിലപിടിപ്പുള്ളതാണ്. അതുകൊണ്ട് സ്വമാനത്തിൽ ഒരിക്കലും സ്വയത്തെ കുറഞ്ഞവരായി കാണരുത്. ദേഹാഭിമാനത്തിലേക്കു വരുത്. സ്വമാനത്തിലിരിക്കുന്നവർ ഒരിക്കലും അഹങ്കാരത്തിലേക്കു വരില്ല. അവർ സദാ വിനയമുള്ളവരായിരിക്കും. സ്വമാനം എത്രത്തോളം ഉയർന്നതാണോ അത്രത്തോളം "ഹാം ജി" യോടെ വിനയമുള്ളവരായിരിക്കും. സ്വമാനത്തിലിരിക്കുന്നവർ എല്ലാവർക്കും ബഹുമാനം കൊടുക്കുന്ന ദാതാക്കളായിരിക്കും. ചെറുതോ-വലുതോ, ജ്ഞാനിയോ-അജ്ഞാനിയോ, മായാജിത്തോ-മായക്കുവശപ്പെട്ടവരോ, ഗുണവാനായിരിക്കാം അല്ലെങ്കിൽ ഒന്നോ രണ്ടോ അവഗുണമുള്ള ഗുണവാനാകുവാൻ ശ്രമിക്കുന്ന പുരുഷാർത്ഥിയാകാം എന്നാൽ സ്വമാനത്തിലിരിക്കുന്നവർ എല്ലാവർക്കും ബഹുമാനം കൊടുക്കുന്നു അതായത് സ്വയം സമ്പന്നമായിരിക്കുന്നതിനാൽ അവർ സദാ ദയാഹൃദയരായിരിക്കും. ദാതാവ് എന്നാലർത്ഥം ദയാഹൃദയർ. ഒരിക്കലും ഒരാത്മാവിനെ പ്രതിയും സങ്കല്പത്തിൽ പോലും ദേഷ്യം ഉണ്ടാവില്ല. ഒന്നുകിൽ ദയാ അല്ലെങ്കിൽ ദേഷ്യം ഉണ്ടായിരിക്കും. "എന്തുകൊണ്ടിങ്ങനെ" ,"ഇങ്ങനെ ചെയ്യുവാൻ പാടില്ല" ,"ഇങ്ങനെ സംഭവിക്കുവാൻ പാടില്ല" ,"ജ്ഞാനത്തിലിത് പറയുന്നുണ്ടോ" -ഇതെല്ലാം സൂക്ഷ്മമായ ദേഷ്യത്തിന്റെ അംശങ്ങളാണ്. അതിനാൽ ദയാഹൃദയരായ സ്വമാനത്തിലിരിക്കുന്ന ദാതാക്കൾ എല്ലാവർക്കും ബഹുമാനം കൊടുക്കും, മാനം കൊടുത്ത് അവരെ ഉയർത്തും. അഥവാ ഏതെങ്കിലും പുരുഷാർത്ഥി തന്റെ ദുർബ്ബലത കാരണം അല്ലെങ്കിൽ അലസത കാരണം താഴെ വീണു പോയെങ്കിൽ അതായത് തന്റെ സ്റ്റേജിൽ നിന്നും താഴെക്ക് ഇറങ്ങി പോന്നുവെങ്കിൽ, നിങ്ങൾ സ്വമാനധാരി പുണ്യാത്മാക്കളാണ്, പുണ്യാത്മാക്കളുടെ ജോലിയാണ് വീണു പോകുന്നവരെ എഴുന്നേൽപ്പിക്കുക, സഹായോഗി ആക്കി മാറ്റുക. അല്ലാതെ "എന്തുകൊണ്ട് വീണു" ,"വീഴുക തന്നെ വേണം" ,"കർമ്മത്തിന്റെ ഫലം അനുഭവിക്കുകയാണ്" ,"വിതച്ചാൽ കൊയ്യും" , സ്വമാനധാരികളുടെ സങ്കല്പത്തിൽ പോലും ആരെയും പ്രതി ഇങ്ങനെയുള്ള സങ്കല്പങ്ങളോ വാക്കുകളോ ഉണ്ടാകുവാൻ പാടില്ല. പുണ്യാത്മാക്കൾ പരവശരെ പോലും സ്വതന്ത്രരാക്കും. ദേഷ്യത്തിന്റെ അംശം പോലും ഉണ്ടാവില്ല. അവരെയാണ് സ്വമാനധാരി എന്നു പറയുക. അവർക്ക് ഒരിക്കലും ദേഹാഭിമാനം വരില്ല. ബാപ്ദാദ ഓരോ കുട്ടിയെയും അങ്ങനെയുള്ള പുണ്യാത്മാവായിട്ടാണ് കാണുന്നത്. ഫോളോ ഫാദർ.

ബോംബേ നിവാസികൾ ഫോളോ ഫാദർ ചെയ്യുന്നതിൽ സമർത്ഥരാണ് അല്ലേ? ബോംബേ ബാബയുടേതു തന്നെയാണ് അതിനാൽ സാകാര ബാബ കൂടുതലായും വന്നിട്ടുള്ളത് ബോംബേയിലാണ്. എത്ര പ്രാവശ്യം സാകാരത്തിൽ വന്നുവോ അത്രയും പാലനയും കിട്ടി. അങ്ങനെയുള്ള ഭൂമിയിൽ വസിക്കുന്ന പുണ്യാത്മാവെന്നാൽ അർത്ഥം ആരുടെയും പാപം പോലും പരിവർത്തനപ്പെട്ടു പോകും. പുണ്യഭൂമിയിലെ നിവാസികൾ അത്രയും മഹാൻമാർ അല്ലേ? ബോംബേ നിവാസികൾ നമ്പർ വൺ ഏവർ റെഡിയായിരിക്കും. ഏതു നിമിഷവും വിനാശ ജാല പ്രകടമാകാം അതിനു മുൻപ് ഏവർ റെഡിയായിരിക്കില്ലേ? ആ സമയത്ത് തയ്യാറെടുപ്പ് നടത്തുവാൻ പോകില്ലല്ലോ? ഇങ്ങനെ ചിന്തിക്കില്ലല്ലോ ഞാനിപ്പോഴും സമ്പന്നമായിട്ടില്ല? എന്റെ പ്രജകളെ തയ്യാറാക്കിയിട്ടില്ല? ആദ്യമേ തന്നെ എല്ലാ കാര്യത്തിലും സമ്പന്നമാകണം. പ്രകൃതിയും നിങ്ങളെ പ്രതീക്ഷിച്ചിരിക്കുകയാണ് -ദാസിയായി സേവനം ചെയ്യുന്നതിനു വേണ്ടി. ദാസി തീർച്ചയായും യജമാനനെ പ്രതീക്ഷിച്ചിരിക്കും. അതുകൊണ്ട് സദാ അധികാരിയുടെ സ്റ്റേജിലിരിക്കൂ.

കുമാരന്മാരോടൊപ്പം-കുമാറും ബ്രഹ്മാകുമാറും. പ്രവൃത്തി ജീവിതത്തിൽ കുമാറും ബ്രാഹ്മണ ജീവിത

ത്തിൽ ബ്രഹ്മാകുമാറും. വെറും കുമാർ അല്ല. ബ്രഹ്മാകുമാർ. വെറും കുമാറായിട്ടിരുന്നാൽ മായ വരും. ബ്രഹ്മാകുമാറായിട്ടിരുന്നാൽ മായ ഓടി പോകും. ഏതുപോലെ ബ്രഹ്മാവ് ആദിദേവനാണോ അതുപോലെ ബ്രഹ്മാകുമാരന്മാർ ആദി രത്നങ്ങളാണ്. ആദിദേവന്റെ കുട്ടികൾ മാസ്റ്റർ ആദിദേവന്മാർ. ആദി രത്നം എന്നു മനസ്സിലാക്കിയാൽ തന്റെ ജീവിതത്തിന്റെ മൂല്യം മനസ്സിലാകും. നിങ്ങളെല്ലാവരും ഈശ്വരന്റെ രത്നങ്ങളാണ്, പ്രഭുവിന്റെ രത്നങ്ങളാണ്, നിങ്ങൾക്കെത്ര മൂല്യമാണുള്ളത്. സദാ സ്വയത്തെ ആദിദേവന്റെ കുട്ടികൾ മാസ്റ്റർ ആദിദേവനെന്നും ആദിരത്നമെന്നും മനസ്സിലാക്കി കാര്യങ്ങൾ ചെയ്യുമെങ്കിൽ സമർത്ഥത ഉണ്ടാകും വ്യർത്ഥം ഉണ്ടാകില്ല. കുമാരന്മാർ എത്രമാത്രം സേവനത്തിൽ മുഴുകുമോ അത്രയും മായാജിത്തായിരിക്കും. സ്വയത്തെ ഫ്രീയാക്കി വെയ്ക്കരുത്.

2. കുമാരന്മാർ എല്ലാ പ്രകാരത്തിലും സ്വതന്ത്രരാണ്. ലൗകിക ഉത്തരവാദിത്തത്തിൽ നിന്നും ബന്ധനമുക്തരാണ്, മായയുടെ ബന്ധനത്തിൽ നിന്നും മുക്തരാണ്, ഒരു ബന്ധത്തിനും അധീനരല്ല -സദാ യോഗ്യത. യോഗ്യതയുക്തർ സദാ ബന്ധനമുക്തരായിരിക്കും. മനസ്സിന്റെ ബന്ധനവുമില്ല. ലൗകിക ഉത്തരവാദിത്തം കളിയാണ്. ബന്ധനത്തിന്റെ രീതിയിൽ അല്ല എന്നാൽ നിർദ്ദേശ പ്രകാരം കളിയെന്ന രീതിയിൽ ചിരിച്ചു കൊണ്ട് കളിക്കുമെങ്കിൽ കൊച്ചു കൊച്ചു കാര്യങ്ങളിൽ തളർന്നു പോകില്ല. ബന്ധനം എന്നു വിചാരിച്ചാൽ മടുത്തു പോകും. എന്ത് എന്തുകൊണ്ട് എന്ന ചോദ്യം ഉയരുന്നു. എന്നാൽ നിർദ്ദേശ പ്രമാണംകളി കളിച്ചു കൊണ്ടിരിക്കുന്നു എന്നു മനസ്സിലാക്കിയാൽ അക്ഷീണരായിരിക്കും. ഉത്തരവാദിത്തം ബാബക്കാണ്, നിങ്ങൾ നിമിത്തമാണ്. കുമാരന്മാർ ഡബിൾ സ്വതന്ത്രരാണ്. ഒരു വാലുമില്ല. സദാ ഭാഗ്യശാലിയായിരിക്കുക, ഭയപ്പെടരുത്, തന്റെ കൈകൾ കൊണ്ട് ഭക്ഷണം പാകം ചെയ്യുന്നത് വളരെ നല്ലതാണ്. തനിക്കു വേണ്ടി ബാബക്കു വേണ്ടി സ്നേഹത്തോടെ പാകം ചെയ്യൂ. ആദ്യം ബാബയെ കഴിപ്പിക്കൂ. ഒറ്റക്കാണെന്നു വിചാരിച്ചാൽ ക്ഷീണിച്ചു പോകും. സദാ മനസ്സിലാക്കൂ ഞങ്ങൾ രണ്ടു പേരുണ്ട്. മറ്റൊരാൾക്കു കൂടി പാകം ചെയ്യണമെങ്കിൽ വിധിപൂർവ്വം സ്നേഹത്തോടുകൂടി ചെയ്താൽ വളരെ നല്ലതായി തോന്നും. കുമാരന്മാരുടെ പരസ്പരം ചേർന്നുള്ള ഗ്രൂപ്പുണ്ടായിരിക്കണം, ആർക്കെങ്കിലും ഒരാൾക്ക് അസുഖം വന്നാൽ മറ്റൊരാൾ ഡ്യൂട്ടിയിൽ ഉണ്ടായിരിക്കണം. പരസ്പരം സഹായിച്ച് സേവനം ചെയ്യൂ. ഒരിക്കലും ഒരു വാലിനുള്ള സങ്കല്പം വെയ്ക്കരുത്. അല്ലെങ്കിൽ വല്ലാതെ പരവശരാകേണ്ടി വരും. പുറമേ അറിയില്ല പക്ഷെ ഒരു വാല് പിടിപ്പിച്ചിട്ടുണ്ടെങ്കിൽ ബുദ്ധിമുട്ടിലാകും. ഇപ്പോൾ സ്വതന്ത്രരാണ്, അങ്ങനെയല്ലെങ്കിൽ ഉത്തരവാദിത്തം വർദ്ധിക്കും. എല്ലാവരും ബാബയെ കമ്പാനിയൻ ആക്കിയിട്ടില്ലേ? അപ്പോൾ പിന്നെ ഒരു കമ്പാനിയനെ വിട്ട് വേറേ ഒരാളെ അങ്ങനെയൊക്കുമോ? ലൗകികത്തിൽ പോലും ഇത് നല്ലതായി ആരും മാനിക്കില്ല. അതുകൊണ്ട് കുമാരന്മാർ സ്വയത്തെ ഒറ്റക്കെന്നു ഒരിക്കലും ധരിക്കരുത്, ഒറ്റക്കെന്നു വിചാരിച്ചാൽ ഉദാസീനരാകും. കുമാരന്മാർ ജാലാ രൂപമായി ജാലാ ഉണർത്തുമെങ്കിൽ വേഗം വിനാശം വന്നു ചേരും. അത്രയും യോഗാഗ്നി ജ്വലിപ്പിക്കു വിനാശ ജാല ശക്തി പ്രാപിക്കട്ടെ.

ഒരിക്കലും ഒരു കാര്യത്തിലും എന്ത് എന്തുകൊണ്ട് പറയുന്നവർ അല്ലല്ലോ അല്ലേ? ഏതെങ്കിലും കാര്യത്തിൽ അങ്ങനെ പറയുന്നുണ്ടെങ്കിൽ മാസ്റ്റർ ത്രികാല ദർശി അല്ല. മൂന്നു കാലങ്ങളെ അറിയുന്നവർ എന്ത് എന്തുകൊണ്ടെന്ന് ചോദിക്കില്ല. അങ്ങനെ ചോദിക്കുന്നവർ കൊച്ചു കുട്ടികളാണ്. നിങ്ങളെല്ലാവരും വാനപ്രസ്ഥത്തിൽ എത്തിയവരല്ലേ. വാനപ്രസ്ഥ സ്ഥിതിയിൽ ഇരുന്നാൽ മായക്കുപരിയായിരിക്കാം. എത്രത്തോളം ലൈൻ ക്ലീയറാണോ അത്രത്തോളം പുരുഷാർത്ഥത്തിന്റെ വേഗത വർദ്ധിക്കും. എല്ലാവരുടെയും ലൈൻ ക്ലീയറല്ലേ? കുമാരന്മാർക്ക് അത്ഭുതം ചെയ്തു കാണിക്കുവാൻ സാധിക്കും. ആത്മീയ യൂത്ത് ഗ്രൂപ്പ് അല്ലേ. ഇന്നത്തെക്കാലത്ത് യൂത്ത് ഗവൺമെന്റിനെ മാറ്റുവാൻ ആഗ്രഹിച്ചാൽ മാറ്റുക തന്നെ ചെയ്യുന്നു. അവർ ചെയ്യുന്നത് ഡിസ്ട്രക്ഷനാണ്, നാശമാണ് എങ്കിൽ നിങ്ങൾ ചെയ്യുന്നത് കൺസ്ട്രക്ഷനാണ്. നിങ്ങൾക്ക് വിനാശം ചെയ്യേണ്ടതില്ല. നിങ്ങൾ സ്ഥാപന ചെയ്യുമ്പോൾ വിനാശം താനേ സംഭവിക്കുന്നു.

കുമാരിമാരെക്കുറിച്ച് പറയാറുണ്ട് 100 ബ്രാഹ്മണരെക്കാൾ ഉത്തമം ഒരു കന്യകയെന്ന്. അപ്പോൾ കുമാരന്മാർ എത്ര ശ്രേഷ്ഠരാണ്, 7 ശതമാനമാണോ ഒരു കുമാരനെ കാണിക്കുന്നു അപ്പോൾ നിങ്ങൾ 700 ബ്രാഹ്മണരെക്കാൾ ഉത്തമന്മാരായി. കുമാരന്മാർ കഠിനാദ്ധ്വാനികളാണ്, എന്തു ചെയ്യുവാൻ ആഗ്രഹിക്കുന്നുവോ അത് ചെയ്യുവാൻ സാധിക്കും. ഓരോ കുമാരന്മാരും അവരവരുടെ ഗ്രൂപ്പ് തയ്യാറാക്കണം. പരസ്പരം രീസല്ല രേസായിരിക്കണം (പോരല്ല മത്സരമായിരിക്കണം). മായ എത്ര തന്നെ ഇളക്കുവാൻ ശ്രമിച്ചാലും നിങ്ങൾ അംഗദനു സമാനം അല്പം പോലും ഇളകരുത്, നഖം കൊണ്ടു പോലും ഇളകരുത്. അല്പമെങ്കിലും ദുർബ്ബലതയുടെ സംസ്കാരമുണ്ടെങ്കിൽ മായ സ്വന്തമാക്കും അതുകൊണ്ട് മർജീവ ആകൂ, പഴയ സംസ്കാരങ്ങളിൽ നിന്നും മർജീവ. ഏതൊരു വിപ്ലവവും നിങ്ങൾക്കൊരു പാഠമാണ്, നിങ്ങൾ അനുഭവിച്ചാൽ മാറി മാറി പാസ് വിത്ത് ഓണറായി തീരും. എന്ത് എന്തുകൊണ്ടിലേക്ക് പോകരുത്.

കുമാരന്മാർ സദാ സേവാധാരികളാണ്. ആൾറൗണ്ട് സേവനം -മനസാ-വാചാ-കർമ്മണ, എല്ലാത്തിലും സേവാധാരി. ഇത്രയും ആൾറൗണ്ട് സേവാധാരികൾ ഉണ്ടെങ്കിൽ എത്ര കൈകളായി തീരും. നിങ്ങൾക്കെല്ലാവർക്കും അത്ഭുതം ചെയ്തു കാണിക്കുവാൻ സാധിക്കും.

അദർ കുമാരന്മാരോടൊപ്പം-അരകല്പം ദർശനത്തിനു വേണ്ടി നടന്നു, ഇപ്പോൾ നിങ്ങൾ പരംധാമത്തിലേക്കു വരുന്നു നിങ്ങളെ തന്നെ ദർശിക്കുവാൻ. കാണുന്നതിനെയാണ് ദർശനം എന്നു പറയുന്നത്. ബാബ കുട്ടികളെ കാണുന്നതിനു വേണ്ടി വരുന്നു. ആ ദർശനമല്ല ഈ ദർശനമെന്നാൽ കൂടിക്കാഴ്ച. പ്രസന്നമാക്കി തീർക്കുന്ന ദർശനം. അദർ കുമാരനാൽ സദാ പവിത്ര പ്രവൃത്തിയിൽ കഴിയുന്നവർ. പരിധിയില്ലാത്ത പ്രവൃത്തിയിൽ സദാ സേവാധാരി, പരിധിയുള്ള പ്രവർത്തിയിൽ വേറിട്ടിരിക്കുന്നു. അദർ കുമാരന്മാരുടെ ഗ്രൂപ്പിനാൽ -കമലപുഷ്പം കൊണ്ടുള്ള പുഷ്പങ്ങളാണ്.

പ്രവൃത്തിയിൽ കഴിഞ്ഞുകൊണ്ടും വിഘ്നവിനാശകന്റെ സ്റ്റേജിൽ അല്ലേ കഴിയുന്നത്? വിഘ്ന വിനാശക സ്റ്റേജിനാൽ -സദാ ബാപ് സമാൻ മാസ്റ്റർ സർവ്വശക്തിമാന്റെ സ്ഥിതിയിലിരിക്കുക. ഈ സ്ഥിതിയിലിരുന്നാൽ വിഘ്നങ്ങൾ യുദ്ധത്തിനു വരില്ല. അഥവാ സദാ മാസ്റ്റർ സർവ്വശക്തിമാന്റെ സ്ഥിതിയിൽ അല്ലയെങ്കിൽ ഇടയ്ക്കിടക്ക് വിഘ്നവശനം ഇടയ്ക്കിടക്ക് വിഘ്നവിനാശകനുമായിരിക്കും. എത്ര സമയം വിഘ്നത്തിനു വശപ്പെട്ടിരിക്കുന്നുവോ അത്രയും സമയം ലക്ഷ്യം മടങ്ങ് നഷ്ടമുണ്ടായിരിക്കാമിരിക്കുന്നു. ഒരു മണിക്കൂർ സഫലമാക്കുമ്പോൾ ലക്ഷ്യം മടങ്ങ് സമ്പാദ്യമുണ്ടാകുന്നതു പോലെ ഒരു മണിക്കൂർ പാഴായി പോയാൽ ലക്ഷ്യം മടങ്ങ് നഷ്ടമുണ്ടാകുന്നു. അതുകൊണ്ട് ഇപ്പോൾ വ്യർത്ഥത്തിന്റെ സമ്പാദ്യം സമാപ്തമാക്കൂ. ഓരോ സെക്കന്റിലും ജാഗ്രത. വലുതിലും വലിയ അച്ഛന്റെ വലിയ കുട്ടിയാണെങ്കിൽ സദാ ഈ ജാഗ്രത ഉണ്ടായിരിക്കണം. പ്രവൃത്തിയിൽ കഴിഞ്ഞുകൊണ്ട് സദാ മായയിൽ നിന്നും നിവൃത്തം. വേറിട്ടും പ്രിയപ്പെട്ടും. വേറിട്ടിരുന്ന് പ്രവൃത്തിയിലെ കാര്യങ്ങളിലേക്കു വരികയാണെങ്കിൽ സദാ മായാപ്രൂഫ് അതായത് വേറിട്ടിരിക്കും. വേറിട്ടിരിക്കുന്നവർ സദാ ബാബക്കു പ്രിയപ്പെട്ടവരാണ്. വേറിട്ടിരിക്കുക എന്നാൽ സൂക്ഷിപ്പുകാരായിരിക്കുക. സൂക്ഷിപ്പുകാർക്ക് ഒന്നിലും അറ്റാച്ച്മെന്റ് ഉണ്ടായിരിക്കില്ല കാരണം എന്റേതില്ല. എല്ലാവരും സൂക്ഷിപ്പുകാരല്ലേ. ഗൃഹസ്ഥി എന്നു വിചാരിച്ചാൽ മായ വരും. ട്രസ്റ്റി എന്നു വിചാരിച്ചാൽ മായ ഓടി പോകും. എന്റേതിൽ നിന്നും മായ ജനിക്കുന്നു. എന്റേതില്ലെങ്കിൽ മായ ജനിക്കുന്നേയില്ല. അഴുക്കിൽ കീടങ്ങൾ ഉണ്ടാകുന്നതു പോലെ എന്റേത് വരുമ്പോൾ മായ ജനിക്കുന്നു. മായാജീത്താകുന്നതിനുള്ള സഹജ മാർഗ്ഗം -സദാ ട്രസ്റ്റി എന്നു മനസ്സിലാക്കൂ. ഈ കാര്യത്തിൽ സമർത്ഥരല്ലേ? ബ്രഹ്മാകുമാർ എന്നാൽ ട്രസ്റ്റി. പ്രവൃത്തിയിലായിരിക്കാം എന്നാൽ ബ്രഹ്മാകുമാർ അല്ലേ പ്രവൃത്തി കുമാർ അല്ലേല്ലോ. ബ്രഹ്മാകുമാർ എന്ന സ്മൃതി ഉണ്ടെങ്കിൽ പ്രവർത്തിയിൽ വേറിട്ടിരിക്കും, ബ്രഹ്മാകുമാർ കൂടാതെ മറ്റൊന്നെങ്കിലും സംബന്ധം ധരിച്ചാൽ മായ കൂടെ വരും അതുകൊണ്ട് തന്റെ അലൗകിക സർവ്വം സദാ ഓർമ്മയിൽ വയ്ക്കൂ.

ലൗകികത്തിലെ കാര്യങ്ങളുടെ അനുഭവി ആയിരിക്കുന്നതു പോലെ മാസ്റ്റർ ജ്ഞാനസാഗരമായി ജ്ഞാനത്തിന്റെ ആഴങ്ങളിലേക്കു പോയ് അനുഭവങ്ങളാകുന്ന രത്നങ്ങൾ പ്രാപ്തമാക്കുന്നുണ്ടോ? എത്രമാത്രം സാഗരത്തിന്റെ ആഴങ്ങളിലേക്കു പോകുന്നുവോ അത്രയും എന്തു ലഭിക്കും? രത്നങ്ങൾ. അതുപോലെ എത്രമാത്രം ജ്ഞാനത്തിന്റെ ആഴങ്ങളിലേക്കു പോകുന്നുവോ അത്രയും അനുഭവങ്ങളാകുന്ന രത്നങ്ങൾ ലഭിക്കും. അങ്ങനെയുള്ള അനുഭവിമൂർത്തി ആയി തീരുമ്പോൾ അതു കണ്ട് മറ്റുള്ളവരും അനുഭവികളായി തീരും. അത്രയും അനുഭവി ആയി മാറിയോ? ഒന്ന് ജ്ഞാനം കേൾക്കുക കേൾപ്പിക്കുക, മറ്റൊന്ന് അനുഭവി മൂർത്തിയായി തീരുക. കേൾക്കുക കേൾപ്പിക്കുക -ആദ്യത്തെ സ്റ്റേജ്, അനുഭവി മൂർത്തിയാകുക -ലാസ്റ്റ് സ്റ്റേജ്. എത്രമാത്രം അനുഭവിയാകുന്നുവോ അത്രയും അവിനാശിയും നിർവ്വിഘ്നരുമായി തീരും. അനുഭവങ്ങളെ വർദ്ധിപ്പിച്ചു കൊണ്ടു വരി, ഓരോ ഗുണത്തിലും അനുഭവി മൂർത്തിയാകൂ. എന്തു പറയുന്നുവോ അത് അനുഭവത്തിൽ വരണം. പാണ്ഡവർ എല്ലാവരും അനുഭവി മൂർത്തികൾ അല്ലേ? അനുഭവിയെ ആരെങ്കിലും ഇളക്കുവാൻ ആഗ്രഹിച്ചാലും ഇളക്കുവാൻ സാധിക്കില്ല. അനുഭവത്തിനു മുന്നിൽ മായയുടെ ഒരു പരിശ്രമവും ഫലം കാണില്ല. മായയുടെ വിഘ്നങ്ങളുടെയും അനുഭവിയാകി കഴിഞ്ഞില്ലേ? അനുഭവി ഒരിക്കലും ചതിക്കപ്പെടില്ല. അനുഭവത്തിന്റെ അടിത്തറ ഉറച്ചതായിരിക്കണം.

സദാ പുരുഷാർത്ഥത്തിന്റെ തീവ്രഗതിയിൽ പൊയ്ക്കൊണ്ടിരിക്കൂ. ശുദ്ധ സങ്കല്പങ്ങളുടെ സ്റ്റോക്ക് ഉണ്ടെങ്കിൽ വ്യർത്ഥം സമാപ്തമാകും. ദിവസവും കേൾക്കുന്ന ജ്ഞാനത്തിൽ നിന്നും എന്തെങ്കിലും എന്തെങ്കിലും പോയന്റടുത്ത് മനനം ചെയ്തുകൊണ്ടിരിക്കൂ. വ്യർത്ഥ സങ്കല്പങ്ങൾ വരുന്നുണ്ടെങ്കിൽ അതിനർത്ഥം മനന ശക്തി കുറഞ്ഞിട്ടുണ്ട്. മനനം ചെയ്യുവാൻ പഠിക്കൂ. ഒരു വാക്കെടുത്ത് അതിന്റെ ആഴത്തിലേക്കു പോകൂ. സ്വയത്തിനു ദിവസവും എന്തെങ്കിലും എന്തെങ്കിലും ടോപ്പിക് ചിന്തിക്കുവാൻ കൊടുക്കൂ. പിന്നെ വ്യർത്ഥ സങ്കല്പങ്ങൾ സമാപ്തമായിക്കൊള്ളും. എന്തെങ്കിലും വ്യർത്ഥ സങ്കല്പങ്ങൾ വരുമ്പോൾ ബുദ്ധി കൊണ്ട് മധുബനിൽ എത്തിച്ചേരൂ. ഇവിടുത്തെ അന്തരീക്ഷം ഇവിടുത്തെ ശ്രേഷ്ഠ കൂട്ടുകെട്ട് ഓർമ്മിക്കുമെങ്കിൽ വ്യർത്ഥം സമാപ്തമായിക്കൊള്ളും. ലൈൻ ചെയ്ഞ്ചായിക്കൊള്ളും. അദർകുമാർ ബ്രഹ്മാകുമാർ ആയില്ലെങ്കിൽ മുന്നോട്ട് പോകുവാൻ സാധിക്കില്ല.

സ്വയത്തെ കോടാനുകോടി ഭാഗ്യശാലി ആത്മാവെന്നു മനസ്സിലാക്കി ഓരോ കർമ്മവും ചെയ്യുമെങ്കിൽ ഓരോ കർമ്മവും ശ്രേഷ്ഠമാകും. നിങ്ങളിലൂടെ ധാരാളം പേർക്ക് സന്ദേശം ലഭിച്ചുകൊണ്ടിരിക്കും. നിങ്ങൾ

സന്ദേശ വാഹകരാണ്. എവിടെ പോയാലും ആര് സമ്പർക്കത്തിൽ വന്നാലും അവർക്ക് ബാബയുടെ പരിചയം നൽകണം. ബീജം വിതച്ച് പോകൂ. എത്ര പേരോട് പറഞ്ഞു എന്നിട്ട് വന്നത് രണ്ടോ നാലോ പേർ മാത്രം എന്നൊരിക്കലും ചിന്തിക്കരുത്. ചില ബീജങ്ങൾ വേഗത്തിൽ ഫലം നൽകും, ചിലത് സീസണിൽ മാത്രമേ ഫലം കാണുകയുള്ളൂ. അവിനാശിയായ ബീജമാണ്. തീർച്ചയായും ഫലമുണ്ടാകും. അതുകൊണ്ട് ബീജം വിതച്ച് പോകൂ അതായത് മെസേജ് കൊടുത്തുകൊണ്ടിരിക്കൂ. സദാ ഓർമ്മയുടെയും സേവനത്തിന്റെയും ബാലൻസ് സൂക്ഷിച്ച് ആനന്ദം നിറഞ്ഞവരാകൂ. ശരി.

**വരദാനം :- ലോകത്തിനു പ്രിയപ്പെട്ടവരുടെ സഭയിലേക്കു ടിക്കറ്റ് ബുക്ക് ചെയ്യുന്ന രാജ്യ സിംഹാസന അധികാരിയായി ഭവിക്കൂ!**

എന്തെങ്കിലും സങ്കല്പിക്കുമ്പോൾ അഥവാ ചിന്തിക്കുമ്പോൾ ആദ്യം പരിശോധിക്കൂ ഈ ചിന്ത അഥവാ സങ്കല്പം ബാബക്ക് ഇഷ്ടപ്പെടുന്നതാണോ? ബാബ് പസന്താണെങ്കിൽ സ്വാഭാവികമായും അത് ലോക്ക് പസന്തായി തീരും. ഏതെങ്കിലും സങ്കല്പത്തിൽ സ്വാർത്ഥത ഉണ്ടെങ്കിൽ അതിനെ മൻപസന്തെന്നു പറയും, വിശ്വ മംഗളാർത്ഥമാണെങ്കിൽ അതിനെ ലോക്ക് പസന്ത് അഥവാ പ്രഭു പസന്ത് എന്നു പറയും. ലോക്ക് പസന്ത് സഭയുടെ മെമ്പറാകുക എന്നാലർത്ഥം ലോ ആന്റ് ഓർഡറിന്റെ രാജ്യ അധികാരം അഥവാ രാജ്യ സിംഹാസനം പ്രാപ്തമാക്കുക എന്നാണ്.

**സ്റ്റോഗൻ - പരമാത്മ കുട്ടുകെട്ടിന്റെ അനുഭവം ചെയ്യുമെങ്കിൽ എല്ലാം സഹജമായി അനുഭവപ്പെടുകയും സുരക്ഷിതരായിരിക്കുകയും ചെയ്യും.**